

II

(Atti mhux leġiżlattivi)

DEĊIŻJONIJIET

DEĊIŻJONI TA' IMPLIMENTAZZJONI TAL-KUNSILL (UE) 2021/2251

tat-13 ta' Diċembru 2021

li temenda d-Deċiżjoni ta' Implimentazzjoni (UE) 2018/593 li tawtorizza lir-Repubblika Taljana tintroduċi miżura speċjali ta' deroga mill-Artikoli 218 u 232 tad-Direttiva 2006/112/KE dwar is-sistema komuni ta' taxxa fuq il-valur miżjud

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud ⁽¹⁾, u b'mod partikolari l-Artikolu 395(1) tagħha,

Wara li kkunsidra l-proposta tal-Kummissjoni Ewropea,

Billi:

- (1) Bid-Deċiżjoni ta' Implimentazzjoni tal-Kunsill (UE) 2018/593 ⁽²⁾, l-Italja kienet awtorizzata tintroduċi miżura ta' deroga mill-Artikoli 218 u 232 tad-Direttiva 2006/112/KE (il-"miżura speċjali") sabiex timplimenta fatturazzjoni elettronika obligatorja għall-persuni taxxabli kollha stabbiliti fit-territorju tal-Italja, għajr għall-persuni taxxabli li jibbenefikaw mill-eżenzjoni għall-intrapriżi ż-żgħar imsemmija fl-Artikolu 282 ta' dik id-Direttiva.
- (2) B'ittra rreġistrata mal-Kummissjoni fil-31 ta' Marzu 2021, l-Italja talbet awtorizzazzjoni biex tkompli tidderoga mill-Artikoli 218 u 232 tad-Direttiva 2006/112/KE biex tibqa' tapplika l-fatturazzjoni elettronika obligatorja. Barra minn hekk, l-Italja talbet l-awtorizzazzjoni biex testendi l-kamp ta' applikazzjoni tal-miżura speċjali biex ikun ikopri wkoll lill-persuni taxxabli li jibbenefikaw mill-eżenzjoni għall-intrapriżi ż-żgħar imsemmija fl-Artikolu 282 ta' dik id-Direttiva.
- (3) B'ittri datati l-10 ta' Settembru 2021, il-Kummissjoni informat lill-Istati Membri l-oħra bit-talba tal-Italja. B'ittra datata t-13 ta' Settembru 2021, il-Kummissjoni għarrfet lill-Italja li kellha l-informazzjoni mehteieġa kollha biex tikkunsidra t-talba.
- (4) L-Italja tissottometti li s-sistema tal-fatturazzjoni elettronika obligatorja implimentata, li tgħaddi l-fatturi kollha mahruġin permezz tas-sistema "Sistema di Interscambio" ġestita mill-Aġenzija Taljana għad-Dhul, laħqet l-oġġettivi tagħha bis-shiħ, jiġifieri l-ġlieda kontra l-frodi u l-evażjoni tat-taxxa, is-simplifikazzjoni tal-konformità mar-regoli tat-taxxa, u t-titjib tal-effiċjenza fil-ġbir tat-taxxa, u b'hekk naqsu l-kostijiet amministrattivi għan-negozji.
- (5) L-Italja tqis li l-estensjoni tal-kamp ta' applikazzjoni tal-miżura speċjali biex ikun ikopri wkoll lill-persuni taxxabli li jibbenefikaw mill-eżenzjoni għall-intrapriżi ż-żgħar imsemmija fl-Artikolu 282 tad-Direttiva 2006/112/KE, tkun qed ittejjeb il-possibiltajiet għall-Aġenzija Taljana għad-Dhul fil-ġlieda kontra l-frodi u l-evażjoni tat-taxxa fuq il-valur miżjud (VAT), billi tagħti stampa shiħa tal-fatturi mahruġin mill-persuni taxxabli kollha. Barra minn hekk, l-Aġenzija Taljana għad-Dhul tkun tista' tara li dawk il-persuni taxxabli huma konformi mar-rekwiziti u mal-kundizzjonijiet biex ikunu jistgħu jibbenefikaw minn dik l-eżenzjoni.

⁽¹⁾ ĠU L 347, 11.12.2006, p. 1.

⁽²⁾ Id-Deċiżjoni ta' Implimentazzjoni tal-Kunsill (UE) 2018/593 tas-16 ta' April 2018 li tawtorizza lir-Repubblika Taljana tintroduċi miżura speċjali ta' deroga mill-Artikoli 218 u 232 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 99, 19.4.2018, p. 14).

- (6) L-Italja targumenta li l-estensjoni mitluba tal-kamp ta' applikazzjoni tal-miżura speċjali mhix se tkun t'fisser kostijiet sostanzjali għall-persuni taxxabli li jibbenefikaw mill-eżenzjoni għall-intrapriżi ż-żgħar imsemmija fl-Artikolu 282 tad-Direttiva 2006/112/KE. Biex ittaffi tali kostijiet, l-Italja għamlet disponibbli, mingħajr ħlas, soluzzjonijiet differenti għat-tnejn u t-trasferiment tal-fatturi elettronici, bħal pakkett ta' software li jiġi installat fuq il-kompjuter u applikazzjoni għall-apparati mobbli. Barra minn hekk, mal-implimentazzjoni tal-fatturazzjoni elettronika hemm ukoll it-tneħħija ta' rekwiżiti oħra, bħar-rapportar tad-*data* tal-fatturi dwar it-tranzazzjonijiet domestiċi, il-prezentazzjoni tad-dikjarazzjoni statistika dwar ix-xiri intra-UE u l-ġoti tad-dettalji tal-kuntratti konklużi minn kumpaniji ta' lokazzjoni u kiri. Ippermettiet ukoll li l-persuni taxxabli jingħataw servizzi addizzjonali, bħal rekords tax-xiri u tal-bejgħ mimlijin minn qabel, skedar tas-saldu perijodiku tal-VAT, dikjarazzjonijiet annwali mimlijin minn qabel tal-VAT u formoli tal-ħlas mimlijin minn qabel inklużi t-taxxi li jridu jithallsu, jitpaċew jew jintalbu għal rifużjoni, b'mod li tingħata prijorità lil dawk il-persuni taxxabli li jużaw il-fatturazzjoni elettronika. Jenhtieg li dawk il-miżuri jiżguraw il-proporzjonalità tal-miżura speċjali.
- (7) Jenhtieg li l-miżura speċjali tkun limitata fiż-żmien biex jiġi monitorjat l-impatt tagħha fuq il-ġlieda kontra l-frodi u l-evazzjoni tal-VAT u fuq il-persuni taxxabli, b'mod partikolari dawk li jibbenefikaw mill-eżenzjoni għall-intrapriżi ż-żgħar imsemmija fl-Artikolu 282 tad-Direttiva 2006/112/KE.
- (8) Jekk l-Italja tqis li l-estensjoni tal-miżura speċjali hija meħtieġa, flimkien mat-talba għal estensjoni, din jenhtieg tippreżenta rapport lill-Kummissjoni li jkun jinkludi l-valutazzjoni tal-miżura speċjali fejn tidhol l-effettività tagħha fil-ġlieda kontra l-frodi u l-evazzjoni tal-VAT u fis-simplifikazzjoni tal-ġbir tat-taxxa. Dak ir-rapport jenhtieg li jevalwa wkoll l-impatt tal-miżura fuq il-persuni taxxabli, b'mod partikolari dawk li jibbenefikaw mill-eżenzjoni għall-intrapriżi ż-żgħar imsemmija fl-Artikolu 282 tad-Direttiva 2006/112/KE.
- (9) Jenhtieg li l-miżura speċjali ma taffettwax id-dritt tal-konsumaturi li jirċievu fatturi stampati fil-każ ta' tranzazzjonijiet intra-Komunitarji.
- (10) Il-miżura speċjali mhu se jkollha l-ebda impatt negattiv fuq ir-rizorsi proprji tal-Unjoni miksuba mill-VAT.
- (11) Għalhekk, id-Deciżjoni ta' Implimentazzjoni (UE) 2018/593 jenhtieg li tiġi emendata skont dan,

ADOPTA DIN ID-DEĊIŻJONI:

Artikolu 1

Id-Deciżjoni ta' Implimentazzjoni (UE) 2018/593 hija emendata kif ġej:

- (1) l-Artikolu 1 huwa ssostitwit b'dan li ġej:

“Artikolu 1

B'deroga mill-Artikolu 218 tad-Direttiva 2006/112/KE, l-Italja hija awtorizzata biss li taċċetta fatturi fil-forma ta' dokumenti jew messaġġi elettronici jekk dawn jinħarġu minn persuni taxxabli stabbiliti fit-territorju Taljan.”;

- (2) l-Artikolu 2 huwa ssostitwit b'dan li ġej:

“Artikolu 2

B'deroga mill-Artikolu 232 tad-Direttiva 2006/112/KE, l-Italja hija awtorizzata tippovdi li l-użu ta' fatturi elettronici mahruġin minn persuni taxxabli stabbiliti fit-territorju Taljan ma għandux ikun soġġett għal aċċettazzjoni mir-riċevitur.”;

- (3) l-Artikolu 4 huwa ssostitwit b'dan li ġej:

“Artikolu 4

Din id-Deciżjoni għandha tapplika sal-31 ta' Diċembru 2024.

Jekk l-Italja tqis li l-estensjoni tad-derogi msemmijin fl-Artikoli 1 u 2 hija meħtieġa, hija għandha tippreżenta talba lill-Kummissjoni għal estensjoni u magħha tehmeż rapport li jivvaluta l-effettività tal-miżuri nazzjonali msemmijin fl-Artikolu 3 fejn jidhlu l-ġlieda kontra l-frodi u l-evazzjoni tal-VAT u s-simplifikazzjoni tal-ġbir tat-taxxa. Dak

ir-rapport ghandu jevalwa wkoll l-impatt ta' dawk il-miżuri fuq il-persuni taxxabbi, b'mod partikolari dawk li jibbenefikaw mill-eżenzjoni għall-intrapriżi ż-żgħar imsemmija fl-Artikolu 282 tad-Direttiva 2006/112/KE, u għandha b'mod partikolari tevalwa jekk dawk il-miżuri jzidux il-piżijiet u l-kostijiet amministrattivi tagħhom.”.

Artikolu 2

Din id-Deciżjoni għandha tidhol fis-seħħ fid-data tal-adozzjoni tagħha.

Artikolu 3

Din id-Deciżjoni hija indirizzata lir-Repubblika Taljana.

Magħmul fi Brussell, it-13 ta' Diċembru 2021.

Għall-Kunsill

Il-President

J. BORRELL FONTELLES
